



भूमंडलीकरण और मीडिया का महत्व

डॉ. सुजाता जगन्नाथ रगडे

हिन्दी विभाग

मिलिंद कला महाविद्यालय, नागसेनवन, औरंगाबाद

Corresponding Author- डॉ. सुजाता जगन्नाथ रगडे

प्रस्तावना :- भूमंडलीकरण वह प्रक्रिया है, जिसके माध्यम से पूरे विश्व की अर्थव्यवस्था को जग की अर्थव्यवस्था के साथ एकरूप होना है। भूमंडलीकरण वस्तुओं, व्यक्तियों, सेवाओं और सूचनाओं का राष्ट्रीय सीमाओं के बाहर अलग रूप से संचरण ही भूमंडलीकरण कहलाता है। भूमंडलीकरण का दूसरा नाम वैश्वीकरण है। सन १९९१ में भारत में नई आर्थिक नीति अपनायी गई जिससे भूमंडलीकरण की शुरुवात हुई है। भूमंडलीकरण का मतलब विभिन्न देशों के बाजारों में बेचे जानेवाली वस्तुओं के एकीकरण के माध्यम से होता है। भूमंडलीकरण के माध्यम से पूरे देश में परस्पर सहयोग और समन्वय से बाजार के रूप में कार्य करने की शक्ति को प्रोत्साहन मिलता हुआ दिखाई देता है। भूमंडलीकरण के महत्व को अंधोरेखांकित करने का प्रयास २०वीं शताब्दी के अंतिम दशक में किया गया था। इसके माध्यम से 'विश्वग्राम' की अवधारणा का जन्म हुआ है। भारत में भूमंडलीकरण का युग विश्व व्यापार संघटन और गैट करार के बाद अधिक तेजी से बढ़ने लगा था। वास्तव में भूमंडलीकरण का संबंध व्यापार की प्रक्रिया से रहा है। वर्तमान में पूरी दुनिया एक गाँव की संकल्पना से परिवर्तित हुई है। भूमंडलीकरण के माध्यम से आर्थिक उदारीकरण, निजीकरण का विकास हुआ है साथ ही नये-नये क्षेत्रों के भी दरवाजे जैसे खुलते हुए दिखाई देते हैं – इनमें इंटरनेट प्रत्यक्ष विदेशी निवेश, इलेक्ट्रानिक मीडिया, विज्ञापन, ई- बैंकिंग आदि का विस्तार हुआ है। भूमंडलीकरणने आर्थिक क्षेत्र में जैसे प्रगति की है, वैसे ही सामाजिक, शैक्षिक, राजनीतिक, साहित्य, संस्कृति में भी हमारी निजी जिंदगी को प्रभावित करने में अहं भूमिका निभाई है।

भूमंडलीकरण की परिभाषा :-

प्रो. के. मनस्वी के मतानुसार "उदारीकरण, आर्थिक विकास एवं निजीकरण के सामंजस्य की विश्वस्तरीय प्रक्रिया को भूमंडलीकरण कहते हैं।"^१

भूमंडलीकरण का अर्थ :-

'भूमंडलीकरण' का पर्यायवाची शब्द 'वैश्वीकरण' है जिसे अंग्रेजी में 'Globalization' कहा जाता है। 'भूमंडलीकरण' शब्द का अर्थ है- 'भू' का मतलब 'भूमी' है और 'मंडलीकरण' का अर्थ – 'समाहित करना' रहा है। "भूमंडलीकरण" की प्रक्रिया व्यापार विषयक नियमों की वैश्विक एकता के लिए लायी गयी है, जो विश्व के लोग, कंपनियाँ तथा विविध राष्ट्रों की सरकारों को एक ही व्यापार विषयक नियमावली में बांधने का कार्य करती है। उत्पाद, विचार, दुष्टिकोण तथा अन्य सांस्कृतिक आयामों का यह एक साझा मंच है। यह आर्थिक परिवेश का अन्तर्राष्ट्रीय संजाल है। राष्ट्रीय अर्थव्यवस्था का अन्तर्राष्ट्रीय व्यवस्था में एकीकरण भूमंडलीकरण कहलाता है। भूमंडलीकरण विविध राष्ट्रों के लोगों, कंपनियों तथा

सरकारों के एकीकरण की प्रक्रिया है, ऐसी प्रक्रिया जो अन्तर्राष्ट्रीय व्यापार तथा निवेशद्वारा चलायी जाती है और सूचना प्रौद्योगिकी से पोषित होती है। इस प्रक्रिया का परिणाम पर्यावरण, संस्कृति, राजनीतिक व्यवस्था, आर्थिक विकास तथा तरक्की और विश्वभर के मनुष्य के सामाजिक कल्याण पर होता है।"^२

भूमंडलीकरण का सर्वाधिक आघात सामाजिक, सांस्कृतिक, राजनीतिक, पारिवारिक तथा आत्मीय संबंधों पर हुआ है। यही नहीं कुछ पहलुओं को प्रभावित भी किया है वह मानव जीवन के मूल्य है जिसमें धर्म, साहित्य, समाज, संस्कृति, राजनीति, व्यक्ति और विचार रहे हैं। "भूमंडलीकरण" दुष्प्रभावों को लेकर समस्त देशों का साहित्य चिंतित है। विशेषतः तीसरी दुनिया के विकसनशील राष्ट्रों के साहित्य में अमीरी-गरीबी के बीच की बढ़ती खाई और मनुष्यता को छिनने की पीड़ा गहराई से अभिव्यक्त हुई है।"^३ भूमंडलीकरण के कारण ही हिन्दी साहित्य पूरे वैश्विक स्तर पर छाया हुआ दिखाई देता है। इसे समझने और जानने के लिए विदेशी लोग हिन्दी भाषा का अध्ययन करते हुए दिखाई देते हैं। भूमंडलीकरण में

कहीं सकारात्मकता है तो कहीं नकारात्मकता भी दिखाई देती है।

भूमंडलीकरण ने समाज, साहित्य और संस्कृति को कुछ मात्रा में बर्बाद करने का भी प्रयास किया है। इस संदर्भ में कुमुद शर्मा लिखती है कि, “भूमंडलिय मीडिया का उभार सहज और स्वाभाविक स्थितियों की देन नहीं है। बल्कि भूमंडलीय मीडिया के उभार की राजनैतिक, आर्थिक और सामाजिक पृष्ठभूमि है। भारतीय परिप्रेक्ष्य में भूमंडलीय मीडिया के प्रवेश के पीछे भूमंडलीकरण के वाहको की महत्वपूर्ण भूमिका रही है।”^४ भूमंडलीकरण से हिन्दी साहित्य भी अछूता नहीं रहा है। सूचना प्रौद्योगिकी ने हिन्दी भाषा का भी विश्व स्तर पर अप्रत्यक्ष रूप में प्रचार-प्रसार किया है। साहित्य में भी कई प्रकार के बदलाव आये हैं साथ ही विद्वानों तथा लेखकों के विचारों में बदलाव आते हुये दिखाई देते हैं। हिन्दी साहित्य पर भूमंडलीकरण के कारण जो असर पड़ा है उसका अंतर हमें पुरातन हिन्दी साहित्य भूमंडलीकरण के समय के साथ आधुनिक समय के साहित्य पर भी दिखाई देता है। साहित्यकार हमेशा ही अपने अनुभवों के माध्यम से समझने के लिए कल्पना और आदर्शवाद का सहारा लेते हुए सामाजिकता का चित्रण करते हैं। समाज की बिखरी हुई ईकाइयों को एक जगह पर लाने का कार्य साहित्य करता है। साहित्यकार समाज के हित में कार्य करता है। साहित्य में समाज के सौन्दर्य की तरह कुरूपता का भी चित्रण मिलता है।

मीडिया :-

मीडिया का सामान्य अर्थ ‘संचार माध्यम’ होता है। मीडिया एक परिपूर्ण संप्रेषण का माध्यम है, जिसमें जनसंचार माध्यम जैसे- नाटक, सिनेमा, पत्रकारिता का समावेश किया जाता है, लेकिन साहित्य के सिवाय मीडिया कुछ नहीं कर सकता है। साहित्य निर्माण है, तो पत्रकारिता एक हुनर, शिल्प और कौशल है। साहित्य को अपने प्रभाव के कारण महत्ता प्राप्त होती है जबकि मीडिया के अंश में खास गंभीरता रहती है। साहित्य में अनुभवों की संवेदना होती है तो मीडिया में अपने अनुभवों को सूचना का माध्यम बनाया जाता है। साहित्य के कारण चीजों को देखने की, समझने की दृष्टि विकसित होती है, साथ ही मीडिया मोहक अंदाज में विकसित होता है।

आज मीडिया बहुत सशक्त माध्यम है। मीडिया का कार्यक्षेत्र सूचनाओं को उपलब्ध कराना नहीं है बल्कि प्रबल जनमत निर्माण करने का सशक्त माध्यम या साधन है। समाज को सही दिशा देने का कार्य मीडिया कर रहा है। मीडिया के सशक्तिकरण के पीछे सबसे बड़ा योगदान साहित्य का रहा है। मीडिया का आधार, विचार, घटनाये,

सूचनाएँ एवं भाषा रहे हैं और इन्हीं तत्वों पर साहित्य का निर्माण होता हुआ दिखाई देता है।

परिभाषा :-

“मीडिया का कुछ विषयों पर जनता की राय बनाने में एक बड़ा प्रभाव होता है। कई मामलों में, मीडिया एकमात्र स्रोत है जिस पर आम जनता समाचारों के लिए निर्भर है। जब नील आर्मस्टोंग १९६९ में चंद्रमा पर उतरा, तो जन मीडिया ने इस ऐतिहासिक घटना को जनता के लिए देखना संभव बनाया।”^५

“संचार के दो या दो से अधिक साधनों को सामूहिक रूप से ‘मीडिया’ कहा जाता है।”

‘मीडिया’ शब्द को समाज में सामान्य संचार के तरीकों या चैनलों में से एक के रूप में परिभाषित किया गया है जिसके माध्यम से समाचार, मनोरंजन, शिक्षा, डाटा या प्रचार संदेश फैल रहा है। वर्तमान में भूमंडलीकरण में मीडिया का महत्वपूर्ण स्थान रहा है। मीडिया किसी भी व्यवस्था के लिए महत्वपूर्ण रही है।

मीडिया का अर्थ :-

मीडिया का अर्थ ‘मीडिया’ शब्द अंग्रेजी के ‘मीडियम’ का बहुवचन है जिसका अर्थ माध्यम होता है। ‘मीडिया’ शब्द संचार के साधनों रेडियो, टेलिविजन, समाचार-पत्र आदि के लिए इस संज्ञा का प्रयोग किया जाता है। ‘मीडिया’ का अर्थ तकनिक है जिसका उद्देश्य दर्शकों तक बड़े पैमाने पर संदेश पहुंचाना है। यह संचार का प्राथमिक माध्यम है जो सामान्य जनता के विशाल बहुमत तक पहुंचाता है। सबसे सामान्य साधन सामूहिक मीडिया के लिए समाचार पत्र, पत्रिकाएँ, रेडियो, टेलिविजन और इंटरनेट रहा है।

भूमंडलीकरण में समाज के दर्पण के रूप में साहित्य भी मीडिया का ही माध्यम रहा है। जो व्यापक संप्रेषण करता है, सूचनाओं का। समाज में मीडिया की भूमिका अहम होती है। “जब मीडिया की शक्ति एवं लोकमानस पर उसकी पकड़ को पहचानते हुए महान लोगों ने उसका उपयोग लोक-परिवर्तन के अहिंसक, प्रभावशाली और भरोसेमंद हथियार के रूप में किया है।”^६ साहित्य और मीडिया में मीडिया अधिक जटिल और व्यापक रहा है क्योंकि उसका असर दूरगामी होता है। भूमंडलीकरण के कारण मीडिया का विकास होता हुआ दिखाई देता है। मीडिया के अलग-अलग प्रकार हैं जिसमें इलेक्ट्रॉनिक मीडिया में रेडियो, टेलिविजन, इंटरनेट आदि में हिन्दी साहित्य का वैश्विक या भूमंडलीकरण का स्वरूप दिखाई देता है। हिन्दी साहित्य को विश्वभर में कम्प्यूटर और विज्ञापन के माध्यम से पहुंचाया गया है। हिन्दी साहित्य का भूमंडलीकरण में महत्वपूर्ण योगदान रहा है।

मीडिया के कारण सबसे अधिक हिन्दी साहित्य का प्रचार-प्रसार हो रहा है। इलेक्ट्रॉनिक मीडिया के साथ प्रिंट मीडिया को भी हिन्दी साहित्य में अपनाकर हिन्दी साहित्य मजबूत और सामर्थ्यशील हो गया है। हिन्दी साहित्य के कारण ही दुनिया पर हिन्दी का प्रभाव बड़ी मात्रा में दिखाई देता है। भूमंडलीकरण के कारण विज्ञापन और अनुवाद की बढ़ती हुई मांग के कारण हिन्दी साहित्य का प्रचार-प्रसार बढ़ता हुआ दिखाई देता है। इसके कारण आंतर्राष्ट्रीय स्तर पर हिन्दी साहित्य का प्रभाव दिखाई देता है।

हिन्दी साहित्य क्षेत्र में उपन्यास, नाटक, संस्मरण, कहानी, जीवनी, कविता आदि विधाओं के माध्यम से रचनाकार अपनी बात समाज तक पहुंचाने का काम करता है। हिन्दी साहित्य आदि काल, भक्ति काल, रीतिकाल तथा आधुनिक काल को लेकर चलता है। हर काल की अपनी विशेषता हैं, अपनी रचनाएँ हैं। साहित्यकार की कलम पूरे जग को अपने भीतर समा सकती है यही नहीं अगर वह साहित्यिक धारा आधुनिक परंपरा की हो तो उसका प्रारंभ जन से लेकर विश्व तक सतत रचनाओं में दिखाई देता है। क्योंकि साहित्यकार की रचनाओं में सभी विषय समाहित होते हैं। इस दृष्टिकोण के कारण ही समाज में फैली विसंगतियों का विरोध किया जा सकता तथा उसे एक सूत्र में बांधकर भूमंडलीकरण के सकारात्मक पक्ष को आधुनिक हिन्दी साहित्य में प्रस्तुत किया जा सकता है।

हिन्दी साहित्य का एक अलग संसार है। हिन्दी साहित्य सदा जीवंत रहता है क्योंकि वे काल सापेक्ष होता है। इसका उत्तम उदाहरण सूर, कबीर, तुलसी, रहीम आदि का संपूर्ण साहित्य रहा है। इनके द्वारा रचित साहित्य वर्तमान में भी लोगों को प्रेरणा देने का स्रोत रहा है। इस पूरी एवं अमूल्य धरोहर को मीडिया ने ही संजोकर रखा है। हिन्दी साहित्य विशेषकर गद्य साहित्य के विकास में देश के विभिन्न भागों से प्रकाशित हो रही पत्र-पत्रिकाओं के माध्यम से साहित्य में नवजागरण हुआ है इसे हिन्दी साहित्य के आचार्य शुक्लजी ने भी स्वीकार किया है। भारतेन्दू युग के बाद से ही हिन्दी पत्रकारिता (मीडिया) में साहित्य एवं साहित्यकारों के निर्माण में महत्वपूर्ण भूमिका निभाई है तथा प्रोत्साहन मिला है। मीडिया की आवश्यकता दिन-ब-दिन बढ़ती हुई दिखाई देती है इसमें कथा, कहानी, दर्शन और विज्ञान साहित्य का महत्वपूर्ण स्थान रहा है।

वर्तमान में नया लेखन मंच स्थापित हो रहा है जिसमें हिन्दी साहित्य की विभिन्न विधाओं को सोशल मीडिया पर प्रकाशित किया जा सके। जिसके कारण लोगों में पढ़ने का रुझान बढ़ रहा है जिससे साहित्य में समृद्धि बढ़ रही है और बढ़ने में सहायक हो रही है। मीडिया

लेखन में अनगिनत संभावनाएँ रहती है फिर वह मीडिया मुद्रित हो, श्रव्य हो या फिर दृक्- श्रव्य ही क्यों ना हो ? इंटरनेट के कारण दुनिया पूरी तरह सीमित सी हो गई है। विभिन्न वेबसाइटों के माध्यम से साहित्य को विस्तारित करने के प्रयास शुरू हुए हैं। समाज में किसी भी प्रकार का बदलाव आया तो साहित्यकार अपने साहित्य में उस प्रकार के बदलाव का चित्रण करता है। आदिकाल, भक्तिकाल, रीतिकाल एवं भारतेन्दू युग में साहित्य का संबंध धर्म, चरित्र, प्रेम, सौंदर्यात्मकता, भक्ति, अलंकार आदि से रहा था। जिसके कारण आधुनिक काल तक उनकी रचनाएँ ग्रंथों की कोटि में स्वीकार की जाने लगी है इतना ही नहीं आज भी वह रचनाएँ प्रासंगिक रही हैं।

निष्कर्ष :-

आदिकाल, भक्तिकाल तथा रीतिकाल की बहुतांश रचनाएँ पद्यात्मक रूप में रही हैं। रीतिकाल में वातावरण के अनुसार साहित्य में थोड़ा अंतर दिखाई देता है लेकिन अलंकारों, छंदों, भावार्थों आदि में प्रयोगात्मक विवरण दिखाई देता है। आधुनिकीकरण की वजह से खुली कविताएँ, कहानियाँ, लयमुक्त दोहे, उपन्यास में शब्दों की कमी है। साहित्यकार अथवा लेखक की सोच साहित्य के मूल में विघ्न पड़ने से हुई है। हम कह सकते हैं, भूमंडलीकरण और मीडिया का महत्व साहित्य में अमूल्य रहा है। भूमंडलीकरण की संकल्पना को विस्तारित करने का कार्य मीडिया के माध्यम से होने में मदद मिली है। भूमंडलीकरण के माध्यम से साहित्य को नई पहचान, नई संकल्पना प्राप्त हुई है। कुछ नये विषयों के मार्ग खुल गये हैं। यह विषय केवल भारत तक सीमित नहीं है बल्कि मीडिया के कारण वे विश्वव्यापी बन गये हैं। साहित्य बंदिस्त न होकर अब राष्ट्रीय, अन्तरराष्ट्रीय क्षेत्र के में खुल गये हैं और इसका मुख्य कारण मीडिया ही रहा है। मीडिया एक जगह से दूसरी जगह पहुंचाने में क्षणों में मदद करता हुआ दिखाई देता है।

संदर्भ :-

- १) भूमंडलीकरण का अर्थ, परिभाषा – बांडे -२५/१२/२०२०
- २) www.gobalization - 101
- 3) डॉ. सिंह पुष्पपाल, भूमंडलीकरण और हिन्दी उपन्यास, पृ. ७३
- ४) स्वाधीनता शारदीय विशेषांक, २००७, कोलकाता, पृ. ११९
- ५) परिहार, कालूराम मीडिया के सामाजिक सरोकार, अनामिका पब्लिशर्स दरियागंज नई दिल्ली, प्रथम संस्करण, पृ. २२
- ६) ओमप्रकाश कश्यप, मीडिया और हिन्दी साहित्य, २२ दिसम्बर २००९